



Kunsill Lokali Fontana

Minuti tat-63 (tlieta u sittin) Laqgħa t'Urgenza tal-Kunsill Lokali Fontana li saret nhar it-Tlieta 6 ta' Marzu 2012 fis-Sala tal-Komunità. Bdiet fit-8.00a.m.

Prezenti għall-laqgħa:

Sindku: Is-Sur Saviour Borg

Viċi-Sindku: Is-Sur Anthony Borg

Kunsilliera: Is-Sur Victor Cefai
Is-Sur Horace Micallef
Is-Sur Lorry Apap

L-Aġent Segretarju Eżekuttiv: is-Sur Joseph Farrugia

Il-laqgħa bdiet b'talba fit-8,00a.m. mill-Aġent Segretarju Eżekuttiv. Il-Laqgħa kienet ippreseduta mis-Sindku.

1. Approvazzjoni tal-Minuti tal-Laqgħat

1.1 Inqraw il-Minuti tal-Laqgħa 53, li saret nhar il-Hamis 29 ta' Settembru 2011. Fl-aħħar ta' dawn il-Minuti, fuq parir tad-Dipartiment tal-Gvern Lokali, tniżżel paragrafu biex jindika li dawn il-Minuti ġew ippreparati mis-Segretarju Eżekuttiv is-Sur Karl Vella, ġew mibgħuta lill-Kunsill f' Jannar 2012 u pprezentati u kkoreġuti f'din il-Laqgħa t'Urgenza tal-Kunsill mis-Sur Joseph Farrugia, Aġent Segretarju Eżekuttiv.

1.2 Il-korrezzjoni tal-Minuti kienu kif ġej: is-Sindku ppropona u l-Membri tal-Kunsill qabel unanimament illi (it-test li hu immarkat underlined jindika test ġdid u t-test li hemm bl-istrikethrough ~~xxxxx~~ jindika li dan it-test irid jinqata' għax ma jkunx intqal fil-laqgħa):

Minuti tat-tlieta u ta' hamsin (5253) laqgħa tal-Kunsill Lokali Fontana li saret fis-Sala tal-Kommunita nhar id-29 ta' Settembru 2011 fil-5.30pm.

3.1.11 Memo 87/2011 – Skema Ta' Finanzjament Ta' Proġetti Speċjali 2011. Fuq proposta tas-Sindku, il-Kunsill qabel li japplika għat-tieni fażi ta' Ċentru Ċiviku.



Kunsill Lokali Fontana

3.1.14 Memo 90/2011 – Skema Dwar Inizjattivi Sportivi Fil-Lokalitajiet 2012. Il-Kunsill qabel li jerga' japplika għall-attivitajiet li kien applika għalihom fis-sena preċedenti.

3.2.7 Nhar it 18 ta' Settembru 2011 il-Kumitat Amministrattiv tax-Xlendi bil-kollaborazzjoni tal-Kunsill Lokali tal-Fontana organizza weekend ta' attivitajiet fil-bajja tax-Xlendi. Il-Kunsill Lokali tal-Fontana qabel li jieħu sehem f'din l-attività u għalhekk Il-Kunsill Lokali tal-Fontana kien qabel li jgħallas €350 għal kiri tal-Water Fun Park għall-gurnata tal-Hadd 18 ta' Settembru 2011.

Qabel paragrafu 4.1 jidhol paragrafu ieħor ġdid jaqra hekk: **4.1 FONQ 05/2010 – Supply and Delivery of Street Lighting in Various Streets of Fontana**

Is-Sindku nforma lill-Kunsill li nhar 1-20 ta' Settembru 2011 kienet saret laqgħa oħra tal-bord tal-evalwazzjoni dwar l-offerta għas-sistema ġdida tad-dawl *Energy Saving u Environmental Friendly*. Is-Sindku qal li wara li l-Bord iddiskuta r-rapport imhejji mill-Ing. Mario Galea dwar l-offerti li ġew sottomessi u fuq is-samples ta' Calleja Ltd. u ta' Richard Cauchi, il-Bord irrakkomanda li l-għaxar fanali ta' Triq il-Qalb ta' Ġesu għandhom ikunu *Option A* tal-offerta ta' Richard Cauchi. Il-Kunsill qabel ma' din id-deċiżjoni tal-Bord. Is-Sindku nforma wkoll li fis-27 ta' Settembru 2011 ġie ffirmat il-Kuntratt ma' Richard Cauchi biex jitwählhlu l-ewwel għaxar fanali fi Triq il-Għajn, mill-Knisja 'l isfel hdejn ir-railing u Pjazza l-Ghejjun wara li l-Kunsill kellu risposta mid-Dipartiment tal-Kuntratti li din l-offerta setgħet tinqasam. Is-Sindku rrimarka wkoll li fil-laqgħa ta' kontinwazzjoni tat-48 Laqgħa tal-Kunsill li saret nhar il-21 ta' Ġunju 2011, f'paragrafu 3.3 ma tniżżlux Option B - €20,105.20 u Option C - €6,905.00.

6.1 Is-Sindku nforma lill-Kunsill li s-Saret haġġa soċjo kulturali għar-residenti tal-Fontana. Żorna u kellna quddiesha fil-knisja parrokkjali t'Għajnsielem fl-okkażżjoni tal-festa u wara kelna hin liberu Marsalforn. Attendew 21 persuna fosthom is-Sindku.

6.2 Sar Sportfest organizzat mill-Parroċċa bil-kollaborazzjoni tal-Kunsill, il-Kunsill Malti għall-Isport u s-Segretarju Parlamentari għal-Kunsilli Lokali. Is-Sindku qassam *memento* tal-okkażżjoni lil partecipanti kif wkoll lir-rebbieha. Attenda wkoll il-Kunsillier Horace Micallef.

6.4 Dwar il-proġett tat-tieni fażi taċ-Ċentru Ċiviku, s-Sindku nforma lill-Kunsill li sar il-bdil tal-perit tal-proġett minn Anna Marie Attard Montalto li ġiet impjegata mal-MEPA għall-Perit Gordon Vella li jaħdem fl-istess kumpaniji. Il-Perit ta il-livelli tat-taqtiegħ tal-blat u li hemm bżonn li jsir *trenching* minhabba



Kunsill Lokali Fontana

I-Knisja Parrokkjali u l-Fond 190 fi Triq il-Għajn. Is-Sindku nforma wkoll li kien ingibed filmat mis-Sur Alvin Scicluna tal-post 191 fi Triq il-Għajn qabel ma nqalghet in-niċċa tal-Madonna ta' Lourdes u beda t-twaqqiegh tiegħu fid-29 t'Awwissu 2012. In-niċċa u l-istatwa tal-Madonna ngabru taht it-taraġ tal-ewwel fazi taċ-Ċentru Ċiviku u 'l quddiem jergħu jitpogġew fil-faċċata taċ-Ċentru Ċiviku. Is-Sindku nforma wkoll li [ie ordnat rixtellu mingħand is-Sur Pupul Attard, minħabba raġunijiet ta' *safety* waqt li jkunu qed isiru x-xogħolijiet ta' bini fuq iċ-Ċentru. Qal ukoll li l-kanen li ntużaw huma minn tal-Kunsill.

It-tieni sentenza ta' paragrafu 6.8 tinqata' barra: ~~Sar it-tindif tal-ħażna tal-ilma tal-Għajn il-Kbira mill-haddiema tal-Kunsill.~~
6.9 Is-Sindku qal li gie ffirmat il-kuntratt dwar it-tiswija bit-tarmak ta' diversi toroq. Dan gie iffirmat mis-Sindku u s-Segretarju Eżekuttiv u mis-Sur Mario Gatt ta' Gatt Tarmac Limited.

Dawn il-paragrafi segwenti ġew miżjuda wara paragrafu 6.13:

6.14 Is-Sindku nforma lill-Kunsill li saret ukoll il-grada li tevita l-periklu madwar il-funtana fil-*Fontana Playing Field*.

6.15 Is-Sindku nforma li sar il-ħlas tal-Urban Improvement Development Fund tal-MEPA għall-fanali ta' Triq l-Isptar San Ġiljan, dan wara li ġew iċċertifikati mill-Inġinier Mario Galea.

6.16 Is-Sindku nforma lill-Kunsill li fil-ħażna tal-Għajn il-Kbira hemm erba' nixxieghat gol-għar, din giet speżjonata mill-haddiem tal-Kunsill fil-preżenza tiegħu u s-Sindku qal li hemm bżonn li jsir it-tindif tal-hama. Il-Viċi-Sindku qal li ser jiehu ħsieb li jitqabbad Michael Refalo mill-Ministeru għall-Għawdex biex isir dan permezz tal-bowżer. Sar ukoll il-ftuħ tal-mina li minn Pjazza l-Għejjun twassal għal Wied Siekel, jidher li hemm ilma mitluf. Hemm bżonn li jinstab xi hadd li jagħmel dan ix-xogħol.

6.17 Is-Sindku nforma lill-Kunsill dwar l-Applikazzjoni għal attivitajiet kulturali li l-Kunsill gie mitlub biex nibgħatu stima lid-Dipartiment tal-Gvern Lokali dwar il-Festival tal-Logħob tan-Nar.

6.18 Is-Sindku qal li d-Dipartiment tal-Eko Għawdex talab *method statement* ta' kif ser isir ix-xogħol kif stipulat fl-applikazzjoni għat-tindif u r-riabilitazzjoni tal-Wied ix-Xlendi. Dan intbagħat kif ukoll il-*Bill of Quantities* dwar l-applikazzjoni għall-sistema ġdida tad-dawl fit-toroq.



Kunsill Lokali Fontana

6.19 Dwar iż-zjara fi Brussel organizzata mill-MEP Simon Busuttil għas-Sindki u l-Viċi- Sindki Ghawdxin flimkien mal-Kunsill li ser iħallsu parti mill-ħlas. Is-Sinkdu ppropona li peress li hu ma jistax jattendi minħabba raġunijiet personali, minflok imur il-Kunsillier Victor Cefai. Dan aċċetta u l-Kunsill qabel.

6.20 Dwar il-bini ta' ħajt fi Pjazza l-Ghejjun hdejn ir-Replika tal-Għajn tal-Loġoġ, il-Perita Ivana Farrugia nformat lis-Sindku li kien hemm bżonn li jsir D.N.O lill-MEPA peress li qiegħed hdejn l-Għajn il-Kbira li hija skedata bhala Grad 1.

6.21 Is-Sinkdu nforma lill-Kunsill li saret il-ħarġa għal Kemuna u attendew 40 persuna, fosthom is-Sindku.

6.22 Is-Sindku nforma lill-Kunsill li l-Perit Ivana Farrugia giet infurmata biex tapplika għal ftuħ tax-xelter u n-naħa ta' Trejjet ix-Xaġhri.

6.23 Wara l-laqqha li l-Kunsill kellu ma' l-Onor. Dr. Chris Said, ntbagħtu haddiema tal-IPSL biex isir ix-xoġhol skond il-*method statement* fuq il-*Pumping Station* tad-drenagġ f'Wied il-Lunzjata peress li hija parti mill-proġett ta' Trejjet Wara l-Idjar. Qed isir il-qluġh ta' fili u titkaħħal mill-ġdid.

6.24 Is-Sindku ppropona u l-Kunsill qabel biex jiġi avviciinat Tarcisju Xerri biex il-katusa tal-ilma li tigbor parti mill-ilma tal-*Playing Field* u l-Knisja li hemm fi Triq ta' Mulejja, tiġi mqabbdha mal-ġibja tal-Kunsill. Is-Sindku ppropona wkoll u l-Kunsill qabel biex nitolbu biex issir *Bus Stop* hdejn dak li qabel kien l-Uffiċċju tal-Kunsill peress li min ikun ġej mix-Xlendi jkollu jieqaf jew hdejn il-Knisja jew inkella hdejn is-Seminarju.

6.25 Dwar it-tizjin tal-Milied, is-Sindku ppropona li ssir laqqha mal-Kappillan dwar it-tizjin li jsir f'parti minn Triq il-Għajn peress li ġie nnotat li t-tizjin qed jonqos ta' kull sena.

6.26 Is-Sindku nforma lill-Membri tal-Kunsill li giet imġedda l-Garanzija Bankarja dwar it-tindif ta' Wied ix-Xlendi li hu fil-konfini tall-Fontana.

6.27 Is-Sindku nforma lill-Kunsill li fl-4 t'Ottubru 2011 ser tkompli l-kumpilazzjoni tal-pulizija konti Maurice Zammit li fiha s-Sindku qed jersaq bhala xhud. Is-Sindku nforma lill-Kunsill li bi żvista, fil-minuti tal-laqqha qabel bdiet il-kumpilazzjoni ma kienx ġie mnizzel li l-Kunsill kien qabel li jitqabbdha jittqabbdha l-Avukat John Paul Grech. Il-Kunsill qabel ma' dan.

6.28 Is-Sindku qal li bejn Triq il-Qalb ta' Ġesu u Triq il-Kappillan Hili qed ikun hemm *traffic jam* kbir waqt id-dhul u l-ħruġ tat-tfal mill-iskola Primarja tal-Vajringa. Il-Kunsill qabel



Kunsill Lokali Fontana

li nitolbu li jintbagħat Warden jew Pulizija jissorvelja t-traffiku.

6.29 Is-Sindku nforma lill-Kunsill li hemm għajdut li ser tingħalaq Triq ir-Repubblika biex it-traffiku ma jinzilx l'isfel, jekk isir hekk ser jkompli jizdied ħafna t-traffiku fil-Fontana għar-raġuni li min irid jaqsam mill-punent t'Għawdex ikollu jgħaddi biss mill-Fontana jew mit-Triq ta' wara s-Sur. Il-Kunsill qabel li jqabbad lill-Avukat John Paul Grech, biex tinkiteb ittra bl-Avukat. Għalhekk sar qbil li dan għandu jiġi mistieden jmiss biex jiġi diskuss dan is-sugġett.

6.30 Is-Sindku nforma lill-Kunsill li hu kien ircieva telefonata mingħand is-Sur Carmel Abela, Direttur tal-Gvern Lokali biex jirrifondi lura l-Onorarja żejda li thallas matul is-sena 2010. Huwa qallu biex jgħid lis-Segretarju Eżekuttiv biex jaħdem l-Onorarja żejda li kien thallas biex b'hekk tiġi rifonduta. Infurmah ukoll li jekk is-Segretarju Eżekuttiv isib xi diffikulta, għandu jkellel lil Espedito Grech li jaħdem Kastilja.

6.31 Is-Sindku ppropona u l-Kunsill qabel li għandha biex issir ħarġa għat-tfal f'Malta fil-vaganzi tal-bidu ta' Novembru.

6.32 Is-Sindku staqsa lis-Segretarju Eżekuttiv jekk ir-Rapport Amministrattiv kienx sar. Is-Segretarju Eżekuttiv wieġeb li dan għadu m'għamlux.

Il-Kunsill approva l-Minuti tal-Laqqgħa kif emendati u ġew iffirmati mis-Sindku u mill-Aġent Segretarju Eżekuttiv.

- 1.3 Il-Minuti tal-Laqqgħa numru 54, li saret nhar it-Tnejn 31 t'Ottubru 2011; tal-Laqqgħa t-Urġenza numru 55, li saret nhar il-Ħamis 24 ta' Novembru 2011; tal-Laqqgħa numru 56, li saret nhar it-Tnejn 28 ta' Novembru 2011; u tal-Laqqgħa t'Urġenza numru 57, li saret nhar l-Erbgħa 7 ta' Dicembru 2011 kienu tqassmu qabel u għalhekk ġew mgħoddija moqrija u ġew approvati unanimament. Is-Sindku u l-Aġent Segretarju Eżekuttiv iffirmaw il-Minuti. Peress li l-Minuti ta' dawn il-Laqqgħat kienu ġew ippreparati mill-eks Aġent Segretarju Eżekuttiv is-Sur Joe Xiberras, fl-aħħar ta' dawn il-Minuti, fuq parir tad-Dipartiment tal-Gvern Lokali, tnizzel paragrafu biex jindika li: Il-Minuti ta' din il-Laqqgħa ġew ippreparati mill-Aġent Segretarju Eżekuttiv is-Sur Joe Xiberras, u pprezentati fil-Laqqgħa tal-Kunsill tat-Tlieta 6 ta' Marzu 2012 mis-Sur Joseph Farrugia, Aġent Segretarju Eżekuttiv peress li ma setgħux jiġu approvati qabel jiġu approvati l-aħħar tlett laqqgħat tas-Segretarju Eżekuttiv, is-Sur Karl Vella.



Kunsill Lokali Fontana

- 1.4 Rigward il-paragrafu 4.3 tal-Minuti tal-Laqgħa numru 54, li saret nhar it-Tnejn 31 t'Ottubru 2011, is-Sindku ġibed l-attenzjoni li l-ħsara msemija fil-fanali ta' Triq l-Isptar San Ġiljan, li twaħħlu s-sena l-oħra, kienet li kien hemm żewġ *stands* bil-warda tagħhom mgħatna. Huwa qal li ma jistax jgħid meta saret din il-ħsara peress li setgħu intrifsu waqt li kienu fl-art fis-Sala tal-Kommunità. Dawn kienu ġew irrangati mill-kuntrattur is-Sur Richard Cauchi.
- 1.4 Il-Minuti tal-Laqgħa t'Urgenza numru 58, li saret nhar il-Ġimgħa 6 ta' Jannar 2012; tal-Laqgħa numru 59, li saret nhar it-Tlieta 31 ta' Jannar 2012; tal-Laqgħa numru 60, li saret nhar il-Hamis 16 ta' Frar 2012; u tal-Laqgħa t'Urgenza numru 61, li saret nhar it-Tnejn 20 ta' Frar 2012 kienu tqassmu qabel u għalhekk ġew mgħoddija moqrija u ġew approvati unanimament u s-Sindku u l-Aġent Segretarju Eżekuttiv iffiraw il-Minuti.

2. It-Tieni Fazi taċ-Ċentru Ċiviku

- 2.1 Is-Sindku nforma lill-Membri tal-Kunsill illi l-Aġent Segretarju talab lill-kuntrattur Peter Paul Said biex jagħtina stima biex iqatta' l-biċċa blat fil-Fond 191 li ma saritx qabel minħabba l-irfid tal-fond 189 u 190 fi Triq il-Għajn. Dan biex ikun jista' jitkompla u jitlesta l-bini tat-tieni fazi taċ-Ċentru Ċiviku. Is-Sindku qal li l-istima mogħtija mill-kuntrattur tammonta għal €354.00, li hu jidhirlu li hija għolja. Dan ġie kkonfermat ukoll mill-Perit Gordon Vella. Il-Kunsillier is-Sur Lorry Apap staqsa kemm hemm metri kubi ta' blat x'jitqatta' u meta ġie mgħarraf li m'hemmx aktar minn żewġ metri, is-Sur Lorry Apap issuggerixxa li għandna nqabdu lil xi hadd. Qal ukoll li jekk il-kuntrattur Peter Paul Said joġġezzjona għax għandu d-dritt bil-kuntratt ikun ifisser li dan ix-xogħol hu irid jagħmlu bl-estimi li hemm imnizzla fil-kuntratt. Is-Sindku ssuggerixxa li nkellmu lis-Sur Anthony Vella li qiegħed bis-shab mas-Sur Peter Paul Said fil-kuntratt u nistaqsuh jekk jistax iqatta' l-blat hu manwalment. Għalhekk il-Kunsill iddeċieda li nkellmu lis-Sur Vella u jekk ma jaċċettax, inqabdu lil xi haddiehor. Il-Kunsillier is-Sur Horace Micallef staqsa min ser jagħmel għal dan ix-xogħol u għalhekk il-Kunsill qabel unanimament li l-ispejjeż jitnaqqsu mill-kont tal-kuntrattur Peter Paul Said.



Kunsill Lokali Fontana

Il-laqgħa spiċċat fit-8.30a.m.

Joseph Farrugia
Aġent Segretarju Ezekuttiv

Saviour Borg
Sindku